

अवर सचिव (विधी) या संवर्गातील ३ पदे कायम
स्वरूपी श्रेणीवाढ करुन उप सचिव (विधी) या
पदामध्ये रुपांतरित करण्याबाबत

महाराष्ट्र शासन
विधी व न्याय विभाग
शासन निर्णय क्रमांक: इएसटी २०१३/प्र.क्र.९५/का.दोन
मादाम कामा मार्ग, हुतात्मा राजगुरु चौक
मंत्रालय, मुंबई- ४०० ०३२.
तारीख: २८ ऑक्टोबर २०१३

वाचा

- १) शासन निर्णय, विधी व न्याय विभाग क्र. इएसटी १२९६/११३५/का.दोन, दि. २६/५/१९९८
- २) शासन निर्णय, विधी व न्याय विभाग क्र. इएसटी १००१/प्र.क्र.२३०/का.दोन, दि. २२/१२/२००३
- ३) शासन निर्णय, विधी व न्याय विभाग क्र. इएसटी २०१२/प्र.क्र.२९०/का.दोन, दि. १२/०४/२०१३

प्रस्तावना

या विभागाच्या प्रशासकीय नियंत्रणाखालील उप सचिव (विधी) या संवर्गातील मंजूर पदांची संख्या ६ इतकी होती. यापैकी ५ पदे अवर सचिव (विधी) या संवर्गातून संदर्भ क्र.१ अन्वये कायम स्वरूपी श्रेणीवाढ करण्यात आलेली आहेत. उर्वरित १ पद संदर्भ क्र. २ अन्वये या विभागाच्या आस्थापनेवर निर्माण करण्यात आले आहे. संदर्भ क्र. ३ अन्वये उप सचिव (विधी) या संवर्गातील मंजूर ६ पदांपैकी २ पदे सह सचिव (विधी) या पदात कायम स्वरूपी श्रेणीवाढ करण्यात आली आहेत. त्यामुळे उप सचिव (विधी) या संवर्गातील मंजूर पदसंख्या केवळ ४ इतकी झाली आहे. सद्यःस्थितीत अवर सचिव (विधी) या संवर्गातील मंजूर पदसंख्या २० इतकी आहे. या संवर्गातील अधिका-यांना उप सचिव (विधी) पदावरील पदोन्नतीसाठी पुरेशा संधी उपलब्ध नसल्यामुळे अवर सचिव (विधी) संवर्गातील अधिका-यांच्या सेवेत कुंठितता निर्माण झाली आहे. शिवाय आणखी काही मंत्रालयीन प्रशासकीय विभागांच्या आस्थापनेवर अवर सचिव (विधी) संवर्गातील पदे नजिकच्या काळात निर्माण होणार आहेत. त्यामुळे उप सचिव (विधी) पदावरील पदोन्नतीच्या संधी आणखी दुर्मिळ होणार आहेत. सदर वस्तुस्थितीचा विचार करता, अवर सचिव (विधी) या संवर्गातील ३ पदांची कायम स्वरूपी श्रेणीवाढ उप सचिव (विधी) या पदात करण्याबाबतचा प्रस्ताव शासनाच्या विचाराधीन होता.

शासन निर्णय

या विभागाच्या प्रशासकीय नियंत्रणाखालील रु. १५६००-३९१०० व ग्रेड पे ६६००/- या वेतनश्रेणीतील अवर सचिव (विधी) या संवर्गातील एकूण २० मंजूर पदांपैकी ३ पदे रु.१५६००-३९१०० व

ग्रेड पे ७६००/- या वेतनश्रेणीतील उप सचिव(विधी) या पदामध्ये कायम स्वरूपी श्रेणीवाढ करण्यास या आदेशाद्वारे मंजूरी देण्यात येत आहे. त्यामुळे उप सचिव (विधी) या संवर्गातील मंजूर पदसंख्या ७ इतकी होणार असून या संवर्गाचा निकटचा निम्न संवर्ग असलेल्या अवर सचिव (विधी) या संवर्गातील मंजूर पदसंख्या १७ इतकी होणार आहे.

२. " अवर सचिव (विधी) " या संवर्गातील जे अधिकारी " उप सचिव (विधी)" पदावर पदोन्नतीसाठी योग्य आढळतील, अशा अधिका-यांनी धारण केलेल्या " अवर सचिव (विधी) " या पदाची "उप सचिव (विधी)" या पदात श्रेणीवाढ करावयाची असल्याने या विभागाने पदोन्नतीचे आदेश निर्गमित केल्यानंतर, संबंधित विभागांनी या संदर्भातील योग्य ते आदेश निर्गमित करावेत तसेच " उप सचिव (विधी)" पदावर पदोन्नत झालेल्या अधिका-यांना अनुज्ञेय सुविधा उपलब्ध करून द्याव्यात.

३. या प्रीत्यर्थ होणारा खर्च उप सचिव (विधी) या संवर्गातील अधिका-यांची ज्या मंत्रालयीन प्रशासकीय विभागात पदस्थापना दर्शविण्यात आली असेल, त्या विभागांच्या योग्य त्या अर्थसंकल्पिय लेखाशीर्षाखालील मंजूर अनुदानातून भागविण्यात यावा.

४. हा शासन निर्णय सामान्य प्रशासन विभागाच्या व वित्त विभागाच्या अनौपचारिक संदर्भ क्र. अनुक्रमे ६२२/बारा, दिनांक १८/४/२०१३ व ३११/१३/व्यय-६, दिनांक २८/५/२०१३ व १७१/विसु दिनांक ०५/०६/२०१३ अन्वये प्राप्त झालेल्या त्या विभागांच्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१०२८१५०८०७७६१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.कि.आल्हाट)

सह सचिव (प्रशा)

प्रत,

१. मा.मुख्यमंत्री यांचे प्रधान सचिव, महाराष्ट्र शासन.
२. मा. राज्यमंत्री (विधी व न्याय) यांचे खाजगी सचिव, महाराष्ट्र शासन
३. मा.मुख्य सचिव, महाराष्ट्र शासन
४. प्रधान सचिव व विधी परामर्शी, विधी व न्याय विभाग, मंत्रालय, मुंबई
५. प्रधान सचिव (विधि विधान), विधी व न्याय विभाग, मंत्रालय, मुंबई
६. प्रधान सचिव (सेवा) सामान्य प्रशासन विभाग, मंत्रालय, मुंबई
७. प्रधान सचिव(वित्त) वित्त विभाग, मंत्रालय, मुंबई

८. महालेखापाल (लेखा व अनुज्ञेयता/लेखापरीक्षा), महाराष्ट्र-१, मुंबई
९. महालेखापाल (लेखा व अनुज्ञेयता/लेखापरीक्षा), महाराष्ट्र-२, नागपूर
१०. सह सचिव, विधी व न्याय विभाग, नागपूर/औरंगाबाद
११. निवासी लेखा परीक्षा अधिकारी, मुंबई
१२. अधिदान व लेखाधिकारी, मुंबई
१३. वित्त विभाग/वित्तीय सुधारणा -१ /व्यय-६
१४. सामान्य प्रशासन विभाग, का.१२, मंत्रालय, मुंबई
१५. सर्व मंत्रालयीन विभाग
१६. विधी व न्याय विभागातील सर्व सह/उप/अवर सचिव, सर्व विधी शाखा
१७. निवड नस्ती